


Велоспортты раўажландырыўға байланысلى комплексли илажлар ҳаққында



Өзбекстан Республикасы Президентиниң қарары

Өзбекстан Республикасы Президентиниң 2020-жыл 30-октябрьдеги «Саламат турмыс тәризин кеңнен үгит-нәсиятлаў ҳәм ғалабалық спортты буннан былай да раўажландырыў илажлары ҳаққында»ғы ПП-6099-санлы Пәрманына муўапық, сондай-ақ, халық арасында велоспорт түрлериниң ғалаба ен жайыўын арттырыў, олар бойынша миллий сайланды командаларымыздың Олимпиада ҳәм Паралимпия, Азия ҳәм Паразия ойынларында, дүнья жүзи чемпионатларында ҳәм басқа ири жарысларда мүнәсип қатнасыўын ҳәм жоқары нәтийжелерге ерисиўин тәмийинлеў мақсетинде:

1. Велоспорт түрлерин 2021-2022-жылларда раўажландырыў бағдарламасы 1-қосымшаға муўапық тастыйықлансын.

Министрликлер, уйымлар ҳәм шөлкемлердиң басщылары ҳәр шеректе есабат ўақтынан кейинги айдың 5-сәнесине шекем Бағдарламаның орынланыўы бойынша мағлыўматларды Туризм ҳәм спорт министрлигине усынсын.

Туризм ҳәм спорт министрлиги ҳәр шеректе есабат шерегинен кейинги айдың 10-сәнесине шекем Бағдарлама ҳәм усы қарардың орынланыўы бойынша улыўмаластырылған мағлыўматлар ҳәм усыныслары Министрлер Кабинетине киргизсин.

2. Төмендегилер 2022-2023-оқыў жылынан баслап шөлкемлестирилсин:

Ташкент қаласы, Алмазар районы, Мухбир көшеси, 12-жай мәнзилинде Мәмлекетлик бюджет қаржылары есабынан қаржыландырылатуғын Туризм ҳәм спорт министрлиги системасына киретуғын Республикалық велоспорт шеберлик мектеп-интернаты;

қосымша 25 балалар-жас өспиримлер спорт мектеплеринде хәм спорттың ойын түрлери хәм жеңил атлетикаға қәнигелестирилген балалар-жас өспиримлер спорт мектеплеринде велоспорт түрлери бойынша бөлимлер;

Бухара, Қарши, Наўайы хәм Термиз олимпиада резервлери колледжлеринде велоспорт түрлери бойынша бөлимлер.

3. Республикалық велоспорт шеберлик мектеп-интернаты оқыўшыларының улыўма контингенти 100 ди қурайтуғыны;

Республикалық велоспорт шеберлик мектеп-интернаты оқыўшыларына олимпиада резервлери колледжлериниң оқыўшылары ушын белгиленген суткалық азық-аўқат нормасы енгизилетуғыны;

Республикалық велоспорт шеберлик мектеп-интернатына велоспорт түрлери бойынша белгиленген сынақ имтиханларынан табыслы өткен оқыўшылар 2022-2023-оқыў жылынан баслап хәр жылы 5-классқа қабыл етилетуғыны;

Республикалық велоспорт шеберлик мектеп-интернатының баслығы, тренерлер, спортшылар хәм басқа да хызметкерлердиң мийнетин хошаметлеў Министрлер Кабинетиниң 2005-жыл 21-декабрьдеги 275-санлы хәм 276-санлы хәм 2010-жыл 23-сентябрьдеги 211-санлы қарарларына муўапық әмелге асырылатуғыны белгиленсин.

Туризм хәм спорт министрлиги (А.Абдухакимов) Өзбекстан велоспорт федерациясы менен биргеликте:

еки ай мүддетте Республикалық велоспорт шеберлик мектеп-интернатының жумысын шөлкемлестириў бойынша Хүкимет қарары жойбарын белгиленген тәртипте Министрлер Кабинетине киргизсин;

2022-2023-оқыў жылына шекем усы қарардың 2-бәнтинге муўапық Республикалық велоспорт шеберлик мектеп-интернаты, балалар-жас өспиримлер спорт мектеплеринде хәм олимпиада резервлери колледжлеринде велоспорт түрлери бойынша бөлимлер шөлкемлестирилиўи, олардың толық көлемде зәрүр спорт инвентарьлары, үскенелери, кийимлер хәм экипировкасы менен тәмийинлениўи илажларын көрсин.

4. Туризм хәм спорт министрлиги, Өзбекстан Миллий Олимпиада комитети хәм Өзбекстан велоспорт федерациясының 2022-2023-оқыў жылынан баслап:

Өзбекстан мәмлекетлик денетәрбия хәм спорт университети, барлық олимпиада резервлери колледжлеринде велоспорт түрлери бойынша әмелдеги оқыўға қабыл етиўдиң мәмлекетлик буйыртпа параметрлерин басқышпа-басқыш арттырып барыў;

Өзбекстан мәмлекетлик денетәрбия хәм спорт университетиниң Нөкис хәм Ферғана филиалларында велоспорт түрлери бойынша бакалавриат тәлим бағдарын ашыў ҳаққындағы усыныслары мақуллансын.

Экономикалық раўажланыў хәм кәмбағаллықты қысқартыў министрлиги Жоқары хәм орта арнаўлы билимлендириў министрлиги менен биргеликте 2022-2023-оқыў жылында жоқары билимлендириў мәкемелерине оқыўға қабыллаўдың мәмлекетлик буйыртпасы параметрлерин қәлиплестириўде усы бәнтте белгиленген ўазыйпаларды есапқа алсын.

5. Өзбекстан велоспорт федерациясы жанында Өзбекстан профессионал велосипедшилер спорт клубы (кейинги орынларда – Клуб) шөлкемлестирилсин.

а) төмендегилер Клубтың тийкарғы ўазыйпалары хәм жумыс бағдарлары есапланатуғыны:

велоспорттың барлық түрлери бойынша абырайлы халықаралық жарысларда қатнасыў арқалы Олимпиада хәм Паралимпия, Азия хәм Паразия ойынларында қатнасыў ҳуқықын беретуғын лицензияларды қолға киргизиў;

республиканың барлық аймақларында велоспорт түрлерин жедел раўажландырыў бойынша барлық зәрүр илажларды көриў;

велоспорт түрлери бойынша жеке меншик клубларды халықаралық жарысларда қатнасыўға тартыў, оларға шөлкемлестириўшилиқ хәм әмелий жәрдем көрсетиў;

халықаралық жарыслар хәм басқа да илажларда қатнасыў арқалы улыўма жәхән «Nation Brands» халықаралық рейтингинде «Uzbekistan» миллий брендиниң рейтинг басқышларындағы орнын жоқары көтериўде қатнасыў;

б) төмендегилер Клуб жумысын қаржыландырыў дәреклери есапланатуғыны:

Мәмлекетлик бюджеттен денетәрбия хәм спортты раўажландырыўға байланыслы мәмлекетлик бағдарламаларды әмелге асырыў ушын ажыратылатуғын қаржылар;

Туризм ҳам спортты қоллап-қуўатлаў қорының қаржылары;

хожалық жумысын әмелге асырыўдан ҳам шәртнама тийкарында хызметлер көрсетиўден келип түсетуғын қаржылар;

физикалық ҳам юридикалық тәреплер, соның ишинде, резидент емеслердиң қәўендерлик қайырқомлықлары;

халықаралық ҳам сырт ел шөлкемлериниң грантлары;

нызамшылық ҳужжетлери менен қадаған етилмеген басқа да дәреклер есапланатуғыны;

в) Орайлық банктиң келисими менен Клубқа сырт елдеги ўәкилханалары ушын банк есап бетлерине ийе болыўына рухсат берилетуғыны;

г) Клубтың сырт елдеги ўәкилханалары банк есап бетлериниң жүргизилиўине байланысly төмендегише тәртип белгиленетуғыны:

сырт елдеги ўәкилханалар менен есап-санақлар сырт мәмлекетлердиң миллий валютасында ҳам еркин конвертацияланатуғын валютада әмелге асырылатуғыны;

хызмет көрсетиўши коммерциялық банк Клубтың талапнамасында көрсетилген муғдардағы еркин валюта қаржыларының оның сырт елдеги ўәкилханаларының есап бетлерине өткерилиўин тәмийинлейтуғыны;

Клубтың сырт елдеги ўәкилханалары тәрепинен әмелге асырылатуғын қәрежетлер Клуб тәрепинен тастыйықланған қәрежетлер сметасы тийкарында жүргизилетуғыны;

д) Әдиллик министрлиги Сыртқы ислер министрлиги менен биргеликте Өзбекстан велоспорт федерациясының талабына муўапық, Европа, Азия мәмлекетлеринде ҳам басқа да сырт мәмлекетлерде Клубтың өз алдына бөлимлерин ашыўға байланысly, сондай-ақ, оны қайта дизимнен өткерийў мәселелеринде Өзбекстан велоспорт федерациясына әмелий ҳам шөлкемлестириўшилиқ жәрдем көрсететуғыны белгиленсин.

Туризм ҳам спорт министрлиги Өзбекстан велоспорт федерациясы менен биргеликте Клубтың жумысын толық ҳам нәтийжели жолға қойсын, велоспорт түрлери бойынша миллий сайланды команда ағзаларының халықаралық жарысларда қатнасыўын тәмийинлесин, Клубтың материаллық-техникалық

базасын беккемлеу үшін оны белгіленген тәртіпте инвентарьлар, спорт кийимлери, азықлық хәм азықлық қосымшалары, витаминлер, үскенелер, материаллар, зәрүр медициналық құраллар менен тәмийинлесин.

6. Велоспортты раўажландырыу бойынша республикалық кеңес (кейинги орынларда – Кеңес) шөлкемлестирилсин хәм оның құрамы 2-қосымшаға муўапық тастыйықлансын.

Төмендегилер Кеңестің тийкарғы ўазыйпалары етип белгіленсин:

қәбилетли жасларды анықлау, таңлау хәм сайлап алыу (селекция) және оларды профессионал велоспортшылар сыпатында таярлау жұмысларын нәтийжели шөлкемлестириу хәм муўапықластырыу;

аймақларда велоспорт инфраструктурасын қурыу хәм кеңейтиу бойынша инвестиция хәм грант қаржыларын тартыу, басқа да зәрүр илажларды белгілеу және оларды әмелиятқа енгизиу;

велоспорт түрлерин билимлендириу мәкемелери, жаслар арасында кеңнен үгит-нәсиятлау, ғалаба ен жайдырыу, халықтың усы спорт түрине қызығышылығын арттырыуға жәрдемлесиу;

велоспорт түрлери бойынша жарыслар хәм веломарафонларды өткериуге жәрдемлесиу, усы бағдарда халықаралық хәм сырт елли шөлкемлердиң грантлары, физикалық хәм юридикалық тәреплер, соның ишинде, резидент емеслердиң қәўендерлик қайырқомлықларын тартыу;

велосипед хәрекетин раўажландырыу мақсетинде социаллық-экономикалық шараятларды жақсылауға хәм жоқары спорт нәтийжелерине ерисиуди тәмийинлеуге қаратылған жаңа ызамшылық басламаларын алға қойыу хәм әмелдеги ызамшылық хұжжетлерин қайта көрип шығыу.

7. Бирлескен Миллетлер Шөлкеми Бас Ассамблеясының 2018-жыл 12-апрель күни қабыл етилген арнаўлы резолюциясына муўапық 3-июнь Пүткил жер жүзилик велосипед күни етип жәрияланғаны мағлыўмат ушын қабыл етилсин.

Сондай тәртіп орнатылсын, оған муўапық хәр жылы 3-июнь күни Қарақалпақстан Республикасы, ўәлаятлар хәм Ташкент қаласында халықтың түрли қатламларын тартыу арқалы узынлығы 15-20 километрден аз болмаған веломарафонлар шөлкемлестириледи.

Қарақалпақстан Республикасы Министрлер Кеңеси, ўәлаятлар хәм Ташкент қаласы хәкимликлери, Туризм хәм спорт министрлиги, Ишки ислер министрлиги, Өзбекстан велоспорт федерациясы хәр жылы 1-майға шекем веломарафонларды шөлкемлестириў хәм оларды жоқары дәрежеде өткериў бойынша бағдарламаларды ислеп шықсын хәм оларда төмендегилерди нәзерде тутсын:

веломарафонларды өткериўдиң анық орынлары хәм маршрутларын белгилеў;

веломарафонларды өткериў орынларында велосипедлерди ижараға алыў (байкшеринг) имканиятларын жаратыў;

веломарафонлар өткериў орынлары хәм маршрутлары бойлап жол қәўипсизлигин тәмийинлеў;

пуқаралар, соның ишинде, транспорт қуралларының айдаўшыларын веломарафонлар өткериў орынлары менен маршрутлары ҳаққында алдыннан хабардар етиў, транспорт тығылысларының алдын алыў;

веломарафонлардың женимпазлары хәм сыйлы орын ийелерин қымбат баҳалы саўғалар менен сыйлықлаў;

веломарафонларда табыслы қатнасқан қатнасыўшыларды профессионал велоспортқа тартыў, оларды спорт-билимлендириў мәкемелерине оқыўға қабыллаў;

ғалаба хабар қураллары, Интернет хәм социаллық тармақларда веломарафонларды кеңнен сәўлелендириў;

велосипедти әпиўайы, қымбат болмаған, исенимли, экологиялық таза хәм альтернатив транспорт түри сыпатында кеңнен үгит-нәсиятлаў;

3-июнь – Пүткил жер жүзилик велосипед күни ҳаққындағы мәлимлемени тарқатыўға жәрдемлесиў.

8. Туризм хәм спорт министрлиги хәм Өзбекстан Миллий олимпиада комитети, Өзбекстан Миллий паралимпия комитети, Өзбекстан велоспорт федерациясының 2022-жылдан баслап хәр жылы дәстүрий түрде:

велоспорттың шоссе (Road) хәм таў (MTB) түрлери бойынша Ташкент ўәлаятында «Oqtosh-Chorvoq-Mountain», Қарақалпақстан Республикасы хәм Самарқанд ўәлаятында Save-Aral» көп күнлик халықаралық веложарысларды;

велоспорттың трек (Track) түри бойынша Ташкент қаласында «Silk-Road Tashkent», Наманган қаласында «Silk-Road Namangan» көп күнлик халықаралық веложарыстарды;

велоспорттың мотокросс (BMX Racing) түри бойынша Жиззақ ўәлаятында «Zaamin-Cup» халықаралық веложарыстарды;

велоспорттың фристайл (BMX Freestyle) түри бойынша Ташкент қаласында «Tashkent-Grand Prix» халықаралық жарыстарды шөлкемлестириў ҳаққындағы усыныслары мақуллансын.

Бас министрдиң орынбасары – туризм ҳәм спорт министри А.Абдухакимов, Өзбекстан Миллий олимпиада комитети, Өзбекстан Миллий паралимпия комитети, Өзбекстан велоспорт федерациясы;

Қарақалпақстан Республикасы Министрлер Кеңеси, Жиззақ, Наманган, Самарқанд, Ташкент ўәлаятлары ҳәм Ташкент қаласы ҳәкимликлери менен биргеликте еки ай мүддетте усы бәнтте көрсетилген веложарыстар ҳәм халықаралық жарысқа пұқта таярлық көриў ҳәм оларды жоқары дәрежеде өткериў бойынша «жол карталары»н тастыйықласын. Онда, веложарыстар ҳәм халықаралық жарысты өткериўге байланыслы финанслық қәрежетлерди қаплаў дәреклери етип қәўендерлик, жергиликли бюджет ҳәм басқа да қаржылар белгиленеди;

веложарыстар ҳәм халықаралық жарыста жергиликли спортшылар менен биргеликте жоқары рейтингке ийе болған күшли халықаралық спортшы, тренер ҳәм төрешилердиң қатнасыўын тәмийинлесин;

2022-жыл 1-январьдан баслап республикалық, аймақлық ҳәм район (қала)лық спорт ҳәм ғалабалық денетәрбия илажларының календарь режелерине велоспорт түрлери бойынша жарыстар ҳәм турнирлердиң киргизилиўин тәмийинлесин және оларды жоқары дәрежеде өткериў илажларын көрсин.

9. Экономикалық раўажланыў ҳәм кәмбағаллықты қысқартыў министрлиги (Ж.Қўчқоров) Туризм ҳәм спорт министрлиги (А.Абдухакимов) ҳәм Өзбекстан велоспорт федерациясы менен биргеликте төмендегилердиң 2022-жыл ҳәм келеси жылларда Өзбекстан Республикасының социаллық ҳәм өндириллик инфраструктурасын раўажландырыў бағдарламасына киргизилиўин тәмийинлесин:

Ташкент ўәлаяты Бостанлық районы аймағында велоспорттың шоссе (Road) түри

бойынша республикалық хәм халықаралық жарысларды өткерийге мөлшерленген велощоссе спорт комплексин қурыў. Онда, комплекс халықаралық стандартларға жуўап беретугын 50 орынға ийе, асхана, тренажёр залы, медициналық пункт, велосипед оңлаў устаханасы, велосипедлерди сақлаў ханасы, кийиний хәм жуўыныў ханалары хәм басқа да зәрүр инфраструктуралық объектлерден ибарат болады, олар зәрүр заманагөй әсбап-үскенелер менен тәмийинленеди;

Самарқанд ўәлаяты Самарқанд районы аймағында велоспорттың трек (Track) түри бойынша республикалық хәм халықаралық жарысларды өткерийге мөлшерленген жабық түрдеги велотрек спорт имаратын қурыў. Онда, имарат халықаралық стандартларға жуўап беретугын 50 орынға ийе асхана, тренажёр залы, медициналық пункт, велосипед оңлаў устаханасы, велосипедлерди сақлаў ханасы, кийиний хәм жуўыныў ханалары хәм басқа да зәрүр инфраструктуралық объектлерден ибарат болады, олар зәрүр заманагөй әсбап-үскенелер менен тәмийинленеди;

Ташкент қаласы, Алмазар районы, Мухбир көшеси, 12-жай мәнзилинде Республикалық велоспорт шеберлик меткеп-интернаты хәм Өзбекстан велоспорт федерациясы хәкимшилиги имаратын қурыў. Онда, мектеп-интернат халықаралық стандартларға жуўап беретугын 100 орынға ийе жатақхана, 100 орынғы ийе асхана, 100 орынға ийе оқыў имаратынан ибарат болады.

Өзбекстан Республикасының социаллық хәм өндирислик инфраструктурасын раўажландырыў бағдарламасын қәлиплестириўде велоспорт бойынша абырайлы халықаралық профессионал хәм хәўескерлер арасында спорт жарысларын жоқары дәрежеде өткерий мақсетинде тийисли мәнзил хәм участкадағы автомобиль жолларын оңлаў бойынша Өзбекстан велоспорт федерациясының сораўлары есапқа алынсын.

Қурылыс министрлиги (Б.Закиров) усы бәнтте көрсетилген спорт объектлерин инновациялық технологияларға тийкарланған, қымбат болмаған, энергияны үнемлейтуғын хәм тез қурылатуғын жеңил конструкция хәм материаллардан қурыў бойынша жойбарлаў-смета хұжжетлерин комплексли экспертизадан өткерийди тәмийинлесин хәм қурылыс-монтажлаў жумысларының сапалы орынланыўы үстинен турақлы мәмлекетлик архитектуралық-қурылыс қадағалаўын орнатсын.

Ташкент ўәлаяты хәкимлиги (Д.Хидояттов) Өзбекстан велоспорт федерациясы менен биргеликте «Чорвоқ» еркин туристлик зонасының дирекциясы менен

келискен ҳалда халықаралық жарысларды өткериўге мөлшерленген велошоссе спорт имаратын қурыў ушын Ташкент ўәлаяты Бостанлық районы аймағынан 0,5 га жер майданын турақлы пайдаланыў хуқықы тийкарында ажыратыў илажларын көрсин.

Самарқанд ўәлаяты ҳәкимлиги (Э.Турдимов) Өзбекстан велоспорт федерациясы менен биргеликте усы жылдың ақырына шекем велоспорттың трек (Track) түри бойынша республикалық хәм халықаралық жарысларды өткериўге мөлшерленген жабық түрдеги велотрек спорт имаратын қурыў ушын Самарқанд ўәлаяты, Самарқанд районы аймағында тийисли жер майданын турақлы пайдаланыў хуқықы тийкарында ажыратыў илажларын көрсин.

10. Қарақалпақстан Республикасы Министрлер Кеңеси, ўәлаятлар хәм Ташкент қаласы ҳәкимликлери Өзбекстан велоспорт федерациясы менен биргеликте:

жергиликли бюджетлер дәрәматларының арттырып орынланған бөлеги есабынан Өзбекстан велоспорт федерациясының аймақлық бөлимлери ушын ҳәр жылы 40 данадан велосипед ажыратсын, сондай-ақ, велосипедшилердиң хәрекет қәўипсизлигин тәмийинлеў мақсетинде 2 ден «Дамас» маркалы автотранспорт қуралы менен тәмийинленсин;

Өзбекстан велоспорт федерациясының аймақлық бөлимлери толық түрде жумыс алып барыўы ушын зәрүр илажларды көрсин, соның ишинде, олардың финанслық хәм материаллық-техникалық базасын бекемлеўге жәрдемлессин;

халықтың арасында саламат турмыс тәризин үгит-нәсиятлаў хәм велоспортты ғалаба ен жайдырыў мақсетинде район (қала) хәм ўәлаят көлеминде хәўескерлер арасында веложарысларды турақлы шөлкемлестирсин хәм усы мақсетлер ушын тийисли жергиликли бюджетлерден қаржы қаратсын;

хәр бир аймақта хәўескер хәм профессионал спортшылардан ибарат болған велоспорт түрлери бойынша жеке меншик клубларды шөлкемлестирсин.

11. Қаржы министрлиги (Т.Ишметов):

а) усы қарарда белгиленген илажларды әмелге асырыў ушын зәрүр қаржыларды 2022-жылдан Мәмлекетлик бюджет параметрлеринде нәзерде тутыўды тәмийинлесин;

б) 2021-жылдан баслап Өзбекстан велоспорт федерациясы тәрәпинен усынылған тийкарланған есап-санақларға муўапық, дүзилген шәртнамалар бойынша алынған

миннетлемелерди есапқа алған ҳалда Клубтың жумысын сақлаў, оның материаллық-техникалық базасын қәлиплестириўге байланыслы зәрүр қаржыларды ҳәр жылы Өзбекстан Миллий олимпиада комитети ҳәм Мәмлекетлик бюджеттен денетәрбия ҳәм спортты раўажландырыўға байланыслы мәмлекетлик бағдарламаларды әмелге асырыў ушын ажыратылатуғын қаржылар есабынан:

2021-жыл 1-октябрьге шекем – 10 миллиард сум;

2022-жылдан баслап – ҳәр жылы зәрүр қаржылардың ажыратылыўын тәмийинлесин.

12. Спорт-билимлендириў мәкемелери, жоқары билимлендириў мәкемелериниң велоспорт түрлери бойынша бөлимлер ҳәм Клубтың материаллық-техникалық базасын беккемлеў ушын белгиленген тәртипте қәлиплестирилетуғын дизим бойынша алып келинетуғын, республикамызда ислеп шығарылмайтуғын спорт инвентарьлары, үскенелер ҳәм материаллар, велосипедлерди тасыўға мөлшерленген жаңа ҳәм ислеп шығарылғанына жети жыл толмаған арнаўлы автотранспорт қураллары ҳәм тиркемелер 2024-жыл 1-сентябрьге шекем бажыхана бажысынан азат етилсин.
13. Өзбекстан Миллий телерадиокомпаниясы, Өзбекстан Миллий мәлимлеме агентлиги, «UzReport» мәлимлеме агентлиги усы қарардың мазмун-мәнисини ҳәм әмелий әҳмийетин сәўлелендириўге байланыслы телебағдарламалар, спортшылардың профессионал жумысы ҳаққында арнаўлы көрсетиўлер, мақалалар ҳәм видеороликлер таярласын, өткерилетуғын брифинг ҳәм пресс-конференцияларды сәўлелендирип барсын.

Кинематография агентлиги жаслардың велоспортқа кирип келиўинен баслап олардың жоқары нәтийжелерге ерисиў жолы, абырайлы жарыслардағы қатнасыўы ҳәм бүгинги күндеги турмысы ҳаққында қысқа метражлы видеофильмлердиң таярланыўын тәмийинлесин.

14. Миллий антидопинг агентлиги (Н.Турсунов) бир ай мүддетте велоспорт бойынша төмендегилерди нәзерде тутатуғын бағдарламаны тастыйықласын ҳәм оны әмелге асырыў илажларын көрсин:

спортшылар ҳәм тренерлерди «таза спорт»қа үгит-нәсиятлаў;

саламатлықты қорғаў ҳәм спортта фармакалогиялық тәсирге ийе дәри-дәрмақлар ҳәм басқа да қураллардан дурыс пайдаланыў бойынша спортшылар, тренерлердиң мәденияты менен билимин арттырыў илажларын өткерий;

спортшыларды антидопинг темаларына байланысly тийисли оқыў-мәлимлеме материаллары ҳәм ҳәр қыйлы көргизбели мағлыўматлар менен тәмийинлеў;

спортшылар тәрәпинен антидопинг қағыйдаларына қатаң әмел етиўи үстинен нәтийжели антидопинг қадағалаўын әмелге асырыў.

15. Туризм ҳәм спорт министрлиги 2021-жыл 1-октябрьге шекем Өзбекстан велоспорт федерациясын Ташкент қаласы, Юнусабад районы, Абдулла Қадирий көшеси, 2-а жай мәнзилинде жайласқан имаратқа бийпул пайдаланыў ҳуқықы тийкарында жайластырыў илажларын көрсин.
16. Туризм ҳәм спорт министрлиги еки ай мүддетте нызамшылық ҳүжжетлерине усы қарардан келип шығатуғын өзгерислер ҳәм қосымшалар ҳаққында Министрлер Кабинетине усыныслар киргизсин.
17. Усы қарардың орынланыўын нәтийжели шөлкемлестириўге жуўапкер ҳәм жеке жуўапкер етип туризм ҳәм спорт министриниң орынбасары А.Қ.Каримов, Өзбекстан Миллий Олимпиада комитетиниң баслығы, Р.М.Шаабдурахманов, Өзбекстан велоспорт федерациясының баслығы, Қарақалпақстан Республикасы Министрлер Кеңесиниң баслығы, ўәлаятлар ҳәм Ташкент қаласының ҳәкимлери белгиленсин.

Қарардың орынланыўын додалап барыў, жуўапкер шөлкемлердиң жумысын муўапықластырыў ҳәм қадағалаў Өзбекстан Республикасы Бас министриниң орынбасары А.А.Абдухакимовқа ҳәм Өзбекстан Республикасы Президентиниң кеңесгөйи А.А.Абдувахитовқа жүкленсин.

Әмелге асырылып атырған илажлардың нәтийжелилиги бойынша ҳәр жылы 1-январьға шекем Өзбекстан Республикасы Президентине мәлимлеме берип барылсын.

Өзбекстан Республикасы

Президенти Ш.МИРЗИЁЕВ.

Ташкент қаласы,

2021-жыл 24-сентябрь